

کراچی کے تاجروں اور دکانداروں نے پرامن ہڑتال کر کے سو فیصد اپنا فیصلہ دے دیا ہے کہ وہ کراچی سے بھتہ خوری کا مکمل خاتمہ چاہتے ہیں۔ الطاف حسین کراچی کے تاجر، صنعتکار، دکاندار اور عام شہری جرائم پیشہ عناصر کے رحم و کرم پر ہیں، انہیں کوئی تحفظ فراہم نہیں کیا جا رہا ہے جرائم پیشہ عناصر کی بھتہ خوری اور غنڈہ گردی کے خاتمہ کیلئے تاجر برادری کے تمام جائز مطالبات کی مکمل حمایت کرتے ہیں ایم کیو ایم کراچی کے تاجروں، صنعتکاروں، دکانداروں اور شہریوں کو کسی بھی قیمت پر اکیلا نہیں چھوڑے گی اور ان کے حقوق کیلئے ہر فورم پر آواز بلند کرتی رہے گی۔ ایم کیو ایم مرکز نائن زیر وعزیز آباد پر رابطہ کمیٹی کے ارکان سے گفتگو بعض عناصر اپنے وقتی مفادات کے حصول کی خاطر تاجر برادری کے اتحاد کو کمزور کرنے کی کوشش کر رہے ہیں

لندن۔۔۔ 5 اپریل، 2011ء

متحدہ قومی موومنٹ کے قائد جناب الطاف حسین نے کہا ہے کہ بھتہ خوروں کی غنڈہ گردی کے خلاف کراچی کے تاجروں اور دکانداروں نے پرامن ہڑتال کر کے بھتہ مافیا کے خلاف سو فیصد اپنا فیصلہ دے دیا ہے کہ وہ کراچی سے اس بھتہ خوری اور جرائم پیشہ عناصر کی غنڈہ گردی کا مکمل خاتمہ چاہتے ہیں۔ انہوں نے یہ بات آج ایم کیو ایم مرکز نائن زیر وعزیز آباد پر رابطہ کمیٹی کے ارکان سے گفتگو کرتے ہوئے کہی۔ جناب الطاف حسین نے کہا کہ کراچی کے تاجر، صنعتکار، دکاندار اور عام شہری گزشتہ کافی عرصہ سے جرائم پیشہ عناصر کی بھتہ خوری، لوٹ مار، اغوا برائے تاوان اور جرائم کی دیگر وارداتوں سے تنگ آچکے ہیں لیکن یہ امر انتہائی افسوسناک ہے کہ انہیں حکومت کی جانب سے کوئی تحفظ فراہم نہیں کیا جا رہا ہے اور وہ جرائم پیشہ عناصر کے رحم و کرم پر ہیں۔ اس صورتحال کی وجہ سے کراچی کے تاجر اور دکاندار آج جرائم پیشہ عناصر کی بھتہ خوری اور غنڈہ گردی کے خلاف پرامن ہڑتال جیسا قدم اٹھانے پر بھی مجبور ہو گئے۔ جناب الطاف حسین نے کہا کہ یہ امر انتہائی افسوسناک ہے کہ ایسے وقت میں جبکہ بھتہ خوری کے خاتمہ کیلئے تاجر برادری کو بھرپور اتحاد کی ضرورت ہے، بعض عناصر اپنے وقتی مفادات کے حصول کی خاطر تاجر برادری کے اتحاد کو کمزور کرنے کی کوشش کر رہے ہیں۔ انہوں نے بھتہ خوری، اغوا برائے تاوان، ڈکیتی اور لوٹ مار کے خلاف پرامن ہڑتال پر کراچی کے تاجروں اور دکانداروں کو مبارکباد پیش کی اور ان سے مکمل یکجہتی کا اظہار کرتے ہوئے کہا کہ جرائم پیشہ عناصر کی بھتہ خوری اور غنڈہ گردی کے خاتمہ کیلئے ہم تاجر برادری کے تمام جائز مطالبات کی مکمل حمایت کرتے ہیں اور انہیں یقین دلاتے ہیں کہ ایم کیو ایم کراچی کے تاجروں، صنعتکاروں، دکانداروں اور شہریوں کو کسی بھی قیمت پر اکیلا نہیں چھوڑے گی اور ان کے حقوق کیلئے ہر فورم پر آواز بلند کرتی رہے گی۔ ایم کیو ایم زبانی دعوے یا وعدے کرنے والی جماعت نہیں بلکہ اپنے مقصد کے حصول کیلئے قربانیاں دینے والی جماعت ہے، ہم بکنے یا جھکنے والے نہیں بلکہ اپنے اصولوں پر ڈٹ جانے والے ہیں، جب تک ہم ملک میں غریب و متوسط طبقہ کا انقلاب نہیں لائیں گے ہماری جدوجہد جاری رہے گی۔

**بھتہ خوری، پرچی مافیا، اغوا برائے تاوان اور لوٹ مار کی مسلسل وارداتوں کے خلاف پرامن ہڑتال**

**پر کراچی کے تاجروں اور دکانداروں کو الطاف حسین کا زبردست خراج تحسین**

**بھتہ مافیا کے ہاتھوں لٹنے والے تاجر، غریب دکاندار اور عوام جرائم پیشہ عناصر کے خلاف ایک ہیں**

**کراچی کے تاجروں، دکانداروں اور عوام کو بھتہ مافیا سے نجات دلائی جائے۔ الطاف حسین**

لندن۔۔۔ 5 اپریل 2011ء

متحدہ قومی موومنٹ کے قائد جناب الطاف حسین نے بھتہ خوری، پرچی مافیا، اغوا برائے تاوان اور لوٹ مار کی مسلسل وارداتوں کے خلاف پرامن ہڑتال پر کراچی کے تاجروں اور دکانداروں کو زبردست خراج تحسین پیش کیا ہے۔ اپنے ایک بیان میں جناب الطاف حسین نے کہا کہ کراچی کے تاجروں اور دکانداروں نے جرائم پیشہ عناصر کی بھتہ خوری، اغوا برائے تاوان، قتل اور لوٹ مار کے خلاف آج جس بھرپور اتحاد کا مظاہرہ کیا ہے اس پر وہ سلام تحسین کے مستحق ہیں۔ آج ثابت ہو گیا ہے کہ بھتہ مافیا کے ہاتھوں لٹنے والے تاجر، غریب دکاندار اور عوام جرائم پیشہ عناصر کے خلاف ایک ہیں۔ جناب الطاف حسین نے حکمرانوں اور ارباب اختیار کو مخاطب کرتے ہوئے کہا کہ کراچی ملک کی معیشت کی ریڑھ کی ہڈی ہے اور وہاں کے تاجروں اور دکانداروں کو جرائم پیشہ عناصر کے رحم و کرم پر چھوڑنے سے کراچی کی معیشت تباہ ہو رہی ہے اور کراچی کی معیشت کی تباہی ملکی معیشت کو تباہ کرنے کے مترادف ہے لہذا کراچی کے تاجروں، دکانداروں اور عوام کو بھتہ مافیا سے نجات دلائی جائے۔

بھتہ خوری، پرچہ بازی، اغوا برائے تاوان، قتل اور لوٹ مار کے واقعات کے خلاف پرامن ہڑتال پر تاجرانجمنوں کو متحدہ قومی موومنٹ کی مبارکباد کراچی کے شہری چھوٹے تاجروں اور دکانداروں کو ان کے جراتمندانہ اقدام پر زبردست سلام تحسین پیش کرتے ہیں۔ رابطہ کمیٹی تاجر برادری کے چند بڑے وڈیرے اور جاگیرداروں نے اپنے ذاتی مفادات کے تحت مفاد پرستانہ کردار ادا کرتے ہوئے بزنس کمیونٹی کے اتحاد کو نقصان پہنچانے کا جو شرمناک عمل کیا ہے جس پر اہلیان کراچی سخت دکھی ہیں متحدہ قومی موومنٹ غریب و متوسط طبقہ کی نمائندہ جماعت ہے اور وہ ہر کڑے وقت میں تاجر برادری کے ساتھ کھڑی رہے گی کراچی کے تاجروں، دکانداروں اور عوام کو بھتہ خوری، پرچہ بازی، اغوا برائے تاوان، قتل اور لوٹ مار کی کارروائیاں کرنے والے جرائم پیشہ افراد سے نجات دلائی جائے

کراچی --- 5 اپریل 2011ء

متحدہ قومی موومنٹ کی رابطہ کمیٹی نے جرائم پیشہ افراد کی بھتہ خوری، پرچہ بازی، تاجروں دکانداروں کے اغوا برائے تاوان، قتل اور لوٹ مار کے تسلسل کے ساتھ کئے جانے والے ان گنت واقعات اور مسائل کا شکار چھوٹے تاجروں، دکانداروں کی پرامن ہڑتال پر تمام ہڑتال کرنے والی تاجرانجمنوں کو زبردست مبارکباد پیش کرتے ہوئے ان کے اس عمل کو جراتمندانہ قدم قرار دیا ہے۔ اپنے بیان میں رابطہ کمیٹی نے کہا کہ کراچی کے شہری چھوٹے تاجروں اور دکانداروں کے اس جراتمندانہ اقدام پر انہیں زبردست سلام تحسین پیش کرتے ہیں۔ رابطہ کمیٹی نے اس امر پر انتہائی افسوس کا اظہار کیا کہ تاجر برادری کے چند بڑے وڈیرے اور جاگیرداروں نے جو بہت بڑے سرمایہ دار ہیں، انہوں نے اس مرتبہ بھی اپنے ذاتی مفادات کے تحت مفاد پرستانہ کردار ادا کرتے ہوئے چھوٹے تاجروں دکانداروں اور بڑے سرمایہ داروں کے درمیان تفریق و تقسیم کر کے بزنس کمیونٹی کے اتحاد کو نقصان پہنچانے کا شرمناک عمل کیا ہے جس پر اہلیان کراچی سخت دکھی ہیں۔ رابطہ کمیٹی نے کراچی کے تمام غریب تاجروں، دکانداروں کی انجمنوں کو ایک مرتبہ پھر پوری یقین دلا دیا ہے کہ متحدہ قومی موومنٹ 98 فیصد غریب و متوسط طبقہ کی نمائندہ جماعت ہے اور وہ ہر کڑے اور مشکل وقت میں تاجر برادری کے ساتھ کھڑی رہے گی۔ آخر میں رابطہ کمیٹی نے وفاقی اور صوبائی حکومتوں، قانون نافذ کرنے والے اداروں سے ایک مرتبہ پھر پر زور مطالبہ کیا ہے کہ کراچی کے تاجروں، دکانداروں اور عوام کو بھتہ خوری، پرچہ بازی، اغوا برائے تاوان، قتل اور لوٹ مار کی کارروائیاں کرنے والے جرائم پیشہ افراد سے نجات دلائی جائے اور ان جرائم پیشہ افراد کے خلاف سخت کارروائی کی جائے تاکہ ملک کی معیشت کا پھیر چلتا رہے اور کراچی جو ہر سال سرکاری خزانے میں سالانہ ٹیکس اور ریونیو کی شکل میں 70 فیصد حصہ ادا کرتا ہے اس کو چند مٹھی بھر جرائم پیشہ افراد کے رحم و کرم پر نہ چھوڑا جائے۔

ایم کیو ایم کے قائد الطاف حسین کا میانوالی کے قبیلے ہاتھی خیل کے سربراہ حاکم خان کوفون، ایم کیو ایم میں شمولیت پر دلی مبارکباد پیش کی حاکم خان، ہاتھی خیل قبیلے کے تمام احباب اور ایم کیو ایم میں شمولیت اختیار کرنے والے سابق سٹی ناظم میانوالی عمر دراز شیروانی، تمام ناظمین، کونسلروں اور تاجرانجمنوں کے ارکان کو الطاف حسین کا خراج تحسین

میں اور میرا پورا قبیلہ آپ کے ساتھ ہے، ہم آپ کے سپاہی کی حیثیت سے آپ کا پیغام گھر گھر پہنچائیں گے۔ حاکم خان کی الطاف حسین سے گفتگو ایم کیو ایم اب ہر دل کی آواز بن رہی ہے اور انشاء اللہ ملک میں عوامی انقلاب آ کر رہے گا۔ الطاف حسین

لندن --- 5 اپریل 2011ء

متحدہ قومی موومنٹ کے قائد جناب الطاف حسین نے میانوالی کے بڑے قبیلے ہاتھی خیل کے سربراہ حاکم خان کوفون کے انہیں اور ان کے تمام احباب کو ایم کیو ایم میں شمولیت پر دلی مبارکباد پیش کی ہے۔ جناب الطاف حسین نے حاکم خان سے گفتگو کرتے ہوئے انہیں، ان کے پورے قبیلے اور ایم کیو ایم میں شمولیت اختیار کرنے والے سابق سٹی ناظم میانوالی عمر دراز شیروانی اور تمام ناظمین، کونسلروں اور تاجرانجمنوں کے ارکان کو دلی مبارکباد اور خراج تحسین پیش کرتے ہوئے کہا کہ ایم کیو ایم اب ہر دل کی آواز بن رہی ہے اور انشاء اللہ ملک میں عوامی انقلاب آ کر رہے گا۔ حاکم خان نے جناب الطاف حسین سے گفتگو کرتے ہوئے کہا کہ ہاتھی قبیلہ شروع ہی سے انقلابی ہے، اب ہم اصل جگہ آئے ہیں، میں اور میرا پورا قبیلہ آپ کے ساتھ ہے اور اب ہم آپ کے سپاہی کی حیثیت سے آپ کا پیغام گھر گھر پہنچائیں گے۔ جناب الطاف حسین نے حاکم خان اور ان کے تمام احباب اور قبیلے کے افراد کے جذبے کی تعریف کی اور ان کیلئے دعائیں کیں۔

ایم کیو ایم کی رابطہ کمیٹی کے ارکان کی سفر از نواز کے ہمراہ ڈی سی اولہا ہور سے ملاقات،

10 اپریل کے جلسے کے حوالے سے انتظامی معاملات کے حوالے سے پر بات چیت

رابطہ کمیٹی نے سفر از نواز کو قذافی اسٹیڈیم روڈ پر جلسہ گاہ کی جگہ کا معائنہ کرایا

لاہور۔۔۔۔۔ 05 اپریل 2011ء

ایم کیو ایم کی رابطہ کمیٹی کے ارکان افتخار اکبر رندھاوا اور سلیم تاجک کی سربراہی میں ایم کیو ایم کے وفد نے پیر کی شام ڈی سی اولہا ہور سے ان کے دفتر میں ملاقات کی اور 10 اپریل کو قذافی اسٹیڈیم روڈ پر ایم کیو ایم کے جلسہ ”استحکام پاکستان“ کے انعقاد کیلئے انتظامی معاملات کے حوالے تفصیلی بات چیت کی اور انتظامی معاملات کے حوالے کو مزید بہتر بنانے کیلئے مختلف آراء اور تجاویز پیش کیں۔ ایم کیو ایم کے وفد میں عالمی شہرت یافتہ کرکٹر سرفراز نواز، حق پرست اراکین قومی و صوبائی اسمبلی رشید گوڈائی، معین عامر پیرزادہ، معین خان اور لاہور زون کے انچارج سید شاہین انور گیلانی کے علاوہ دیگر ذمہ داران شامل تھے۔ وفد نے جلسہ کے انعقاد کے سلسلے میں لاہور انتظامیہ کی جانب سے بھرپور تعاون پر ڈی سی اولہا ہور سمیت تمام اعلیٰ افسران کا شکریہ بھی ادا کیا۔ اس موقع پر سی سی پی اولہا ہور سمیت دیگر انتظامی افسران بھی موجود تھے۔ بعد ازاں افتخار اکبر رندھاوا اور سلیم تاجک نے عالمی شہرت یافتہ کرکٹر سرفراز نواز کو قذافی اسٹیڈیم روڈ کا دورہ کرایا اور جلسہ گاہ کا معائنہ کرتے ہوئے اسٹیج کی جگہ، انٹری گیٹس، خواتین انکلوژر، وی آئی پی انکلوژر اور پارکنگ ایریا کے حوالے سے آگاہ کیا۔

قائد تحریک جناب الطاف حسین ملک بچانے کی جدوجہد کر رہے ہیں

ایم کیو ایم پنجاب میں سیاست چکانے نہیں بلکہ عوام میں شعور بیدار کر کے اور انہیں محترم و منظم کرنے آئی ہے

سفیان یوسف، عبدالمعید اور، افتخار علی کا ضلع قصور میں بڑی کارزمیننگ سے خطاب

قصور۔۔۔۔۔ 15 اپریل، 2011ء

قائد تحریک جناب الطاف حسین ملک بچانے کی جدوجہد کر رہے ہیں، 10 اپریل کا سورج انقلاب کی نوید لیکر طلوع ہوگا جو استحکام پاکستان میں اہم سنگ میل ثابت ہوگا۔ ان خیالات کا اظہار ایم کیو ایم کے حق پرست اراکین اسمبلی سفیان یوسف، عبدالمعید فاروقی اور صوبائی تنظیمی کمیٹی کے رکن افتخار علی نے صوبہ پنجاب کے ڈسٹرکٹ قصور میں بڑی کارزمیننگ سے خطاب کے دوران کیا۔ کارزمیننگ کا اہتمام ایم کیو ایم قصور ڈسٹرکٹ کی جانب سے کیا گیا جس میں قصور کے مختلف علاقوں سمیت قرب و جوار سے تعلق رکھنے والے ایم کیو ایم کے ہمدرد عوام بزرگوں، نوجوانوں اور خواتین نے کثیر تعداد میں شرکت کی۔ اس موقع پر قصور ڈسٹرکٹ کے ذمہ داران، ٹاؤن کمیٹیوں کے ارکان و کارکنان بھی موجود تھے۔ سفیان یوسف، عبدالمعید فاروقی اور افتخار علی نے کہا کہ ملک ان دنوں جن حالات کا شکار ہے اس کا ذمہ دار ملک کا فرسودہ نظام اور موروثی سیاست ہے جس نے ملک کو کھوکھلا کر دیا ہے اور عوام کو غربت، مہنگائی، بے روزگاری کی دلدل میں دھکیل دیا ہے، قائد تحریک جناب الطاف حسین واحد لیڈر ہیں جو ملک کو مستحکم کر کے غریب عوام کو ان کا جائز حق دلانا چاہتے ہیں۔ انہوں نے کہا کہ ایم کیو ایم غریب و متوسط طبقہ کی نمائندہ جماعت ہے جو پاکستان میں ترقی و خوشحالی اور عوام کی فلاح و بہبود اور ملک میں غریبوں کی حکمرانی قائم کرنے کیلئے جدوجہد کر رہی ہے اور یہی وجہ ہے کہ ایم کیو ایم کے پیغام کو پنجاب میں پھیلنے سے روکنے کیلئے قائد تحریک الطاف حسین اور ایم کیو ایم کے خلاف منفی پروپیگنڈہ کیا اور ملک دشمن اور غداری کے الزامات لگائے گئے۔ ایم کیو ایم پنجاب میں سیاست چکانے نہیں بلکہ عوام میں شعوری بیداری بڑھانے اور انہیں محترم و منظم کرنے آئی ہے تاکہ عوام اپنے درمیان سے بڑھی لکھی باصلاحیت نوجوان قیادت نکالیں جو پنجاب کے غریب ہاری، کسانوں، مزدوروں اور محنت کشوں کے مسائل حل کریں، ملک سے مہنگائی کا خاتمہ کریں اور ملک کی باگ دوڑ سنبھالیں۔ انہوں نے کہا کہ ایم کیو ایم نے حقیقت پسندی و عملیت پسندی اور حقیقت پسندی سے ثابت کر دیا ہے کہ عام غریب آدمی باری، کسان، مزدور اور محنت کش اسمبلیوں کا رکن بن کر ملک کی خدمت کر سکتا ہے۔ انہوں نے کہا کہ 10 اپریل کو طلوع ہونے والے سورج کی کرنیں ایم کیو ایم کے خلاف نہ صرف تمام منفی پروپیگنڈوں کو ختم کر دیں گی یہ ملک میں غریب و متوسط طبقہ کے انقلاب کا دن ثابت ہوگا جو گلے سڑھے فرسودہ نظام کے تابوت میں آخری کیل بن کر استحکام پاکستان میں اہم سنگ میل ثابت ہوگا۔ انہوں نے قصور کے حق پرست عوام ماؤں، بہنوں، بزرگوں، نوجوانوں طلبہ و طالبات سمیت تمام مذاہب اور طبقہ ہائے زندگی سے تعلق رکھنے والے افراد سے اپیل کی کہ وہ 10 اپریل کو قذافی اسٹیڈیم لاہور کے جلسہ استحکام پاکستان میں زیادہ سے زیادہ شرکت کر کے جلسے کو کامیاب بنائیں اور فرسودہ نظام کی خلاف ورزی کے حوالے سے عوامی انقلاب میں اپنا کردار ادا کریں۔ علاوہ ازیں انہوں نے ضلع قصور میں بازاروں، مارکیٹوں کا دورہ کیا اور عوام و تاجروں سے ملاقات کر کے ان کے مسائل معلوم کیے اور انہیں قائد تحریک الطاف حسین کی جانب سے 10 اپریل کو قذافی اسٹیڈیم روڈ پر جلسہ عام میں شرکت کی دعوت دی۔

ایم کیو ایم کے فلاحی ادارے خدمت خلق فاؤنڈیشن کے زیر اہتمام فیصل آباد اور ملتان میں مفت طبی امدادی کیمپوں کا انعقاد

1000 سے زائد مریضوں کا مفت طبی معائنہ اور ہزاروں روپے کی ادویات فراہم کی گئیں

ایم کیو ایم ہی ملک کی واحد جماعت ہے جو ملک کے غریب متوسط طبقہ اور محکوم عوام کے غصب شدہ حقوق دلانے کی، مریضوں کے تاثرات

جناب الطاف حسین کی درازی عمر صحت و تندرستی کیلئے دعائیں

کراچی۔۔۔۔۔ 5 اپریل 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے فلاحی ادارے خدمت خلق فاؤنڈیشن کے زیر اہتمام ایم کیو ایم میڈیکل ایڈمیٹی کے ماہر ڈاکٹرز اور پیر میڈیکل اسٹاف پر مشتمل یونین کونسل 230 ریلوے کالونی سیکٹر 9 مدینہ ٹاؤن فیصل آباد اور محلہ رحمان پورہ سمج آباد ملتان میں مفت طبی امدادی کیمپوں کا انعقاد کیا گیا۔ امدادی کیمپوں میں فیصل آباد اور محلہ رحمان پورہ سمج آباد ملتان سمیت مختلف گاؤں، دیہاتوں، قصبوں سے تعلق رکھنے والے 1000 سے زائد مریضوں کے مختلف ٹیسٹ کئے گئے جس میں آنکھ، ناک، کان، شوگو، بلڈ پریشر، کڈنی اور دیگر امراض کا مفت طبی معائنہ کیا گیا اور ہزاروں روپے مالیت کی مفت ادویات فراہم کی گئیں۔ اس موقع پر ایم کیو ایم صوبائی تنظیمی کمیٹی کے ارکان، میڈیکل ایڈمیٹی کے ذمہ داران، حق پرست رکن قومی اسمبلی عبدالقادر خانزادہ، سندھ کے صوبائی وزیر خالد عمر، رکن سندھ اسمبلی منزل قریشی، نشاط محمد ضیاء اور فیصل آباد اور ملتان کی زونل کمیٹی کے اراکین اور ایم کیو ایم کے کارکنان بھی موجود تھے۔ اس موقع پر مریضوں نے ایم کیو ایم کی جانب سے میڈیکل ایڈکمپ اور فری امدادی سرگرمیوں کو زبردست انداز میں سراہا اور اس اقدام پر قائد تحریک جناب الطاف حسین کی درازی عمر صحت و تندرستی کیلئے دعائیں کی۔ ان کا کہنا تھا کہ ملک میں بے شمار سیاسی و مذہبی جماعت موجود ہیں لیکن کسی ایک کی طرف سے غریبوں کیلئے عملی اقدام دیکھنے میں نہیں آیا لیکن آج جس طرح ایم کیو ایم نے ہماری طبی امداد کی ہے اور عمل نے ہمیں نئی زندگی فراہم کی ہے اس عمل سے واضح ہوتا ہے کہ ایم کیو ایم ہی ملک کی واحد جماعت ہے جو ملک کے غریب متوسط طبقہ اور محکوم عوام کے غصب شدہ حقوق دلانے کی۔

10 اپریل کو لاہور کے قذافی اسٹیڈیم روڈ پر ہونے والا جلسہ 'استحکام پاکستان' ملک کی سیاست میں اہم سنگ میل ثابت ہوگا، ایم کیو ایم رابطہ کمیٹی

جو جماعت عوام کے مسائل کے حل کیلئے سنجیدہ جماعت ہوگی عام انتخابات میں اسے ہی کامیاب بنایا جائے گا، عوامی تاثرات

جلسہ 'استحکام پاکستان' کے سلسلے میں رابطہ مہم کا سلسلہ زور و شور سے جاری، عوام کا زبردست جوش و خروش

ملتان۔۔۔ 4 اپریل 2011ء

متحدہ قومی موومنٹ کے زیر اہتمام 10 اپریل کو لاہور کے قذافی اسٹیڈیم روڈ پر ہونے والا جلسہ 'استحکام پاکستان' کی تیاریوں کے سلسلے میں رابطہ مہم کا سلسلہ زور و شور سے جاری ہے اس سلسلے میں ایم کیو ایم کی رابطہ کمیٹی کے اراکین، دیگر رہنماء مختلف گاؤں، قصبوں، دیہاتوں، تعلقہ، چک سمیت دیگر علاقوں میں بڑی تعداد میں رابطہ مہم کا انعقاد کر کے عوام اور مختلف برادریوں سے ملاقاتیں کر رہے ہیں اور انہیں جلسہ عام میں شرکت کے کے دعوت نامہ، ہینڈ بل، پمفلٹ اور تنظیمی لٹرچر تقسیم کر رہے ہیں۔ اس سلسلے میں ایم کیو ایم ملتان زون کے زیر اہتمام گھنٹہ گھر چوک پر مرکزی کیمپ لگائے گئے ہیں اس ہی طرح زون تحصیل چیچہ وطنی کے مختلف علاقوں میں رابطہ کیمپ قائم کردئے گئے ہیں جہاں ایم کیو ایم کی رابطہ کمیٹی کے ارکان کنورنوید جمیل، توصیف خانزادہ، یوسف شاہوانی، ایم کیو ایم کی صوبائی تنظیمی کمیٹی کے رکن سلیم رزاق، شبیر احمد قائم خانی، فرقان اطیب، ایم کیو ایم ملتان زون کے انچارج اور جوائنٹ انچارج ادریس جامی، نعیم ارشد شمس اور علاقائی ذمہ داران و کارکنان نے کیمپ پر جمع ہونے والے عوام کو جلسہ 'استحکام پاکستان' کے بارے میں تفصیلات سے آگاہ کیا اور انہیں جلسہ میں شرکت کی دعوت دی اس موقع پر عوام کا جوش و خروش قابل دید تھا اور وہ الطاف حسین اور ایم کیو ایم کے حق میں زور دار نعرے لگا رہے تھے۔ اس موقع پر ایم کیو ایم کے رابطہ کمیٹی کے اراکین نے اجتماع سے گفتگو کرتے ہوئے کہا کہ 10 اپریل کو لاہور کے قذافی اسٹیڈیم روڈ پر ہونے والا جلسہ 'استحکام پاکستان' ملک کی سیاست میں اہم سنگ میل ثابت ہوگا۔ انہوں نے کہا کہ ماضی میں مختلف پروپیگنڈوں کے ذریعے پنجاب کے عوام کو گمراہ کر کے ایم کیو ایم کیلئے زہر افشانی کی گئی جس کی وجہ سے پنجاب اور سندھ کے عوام کے درمیان نفرت جنم لینے لگی یوں ایک دوسرے میں قربت کے بجائے دوریاں جنم لینے لگی تھی۔ انہوں نے کہا کہ قائد تحریک جناب الطاف حسین کا پیغام محبت، بھائی چارے کے فروغ اور امن و آشتی کا پیغام ہے جو آج ملک بھر میں پھیل چکا ہے یہی وجہ ہے کہ جناب الطاف حسین کا فکر و فلسفہ ملک کے دیگر حصوں کی طرح پنجاب میں بھی تیزی سے فروغ پا رہا ہے اور پنجاب کے عوام نہ صرف ایم کیو ایم میں شمولیت اختیار کر رہے ہیں بلکہ وہ صرف اور صرف قائد تحریک جناب الطاف حسین کو ہی اپنا نجات دہندہ سمجھ رہے ہیں کیمپ پر جمع ہونے والے عوام نے اپنے تاثرات میں کہا کہ 63 برسوں سے ملک کی سیاسی و مذہبی جماعتیں انہیں اپنے مذموم مقاصد کیلئے استعمال کرتے رہے اور اپنے جھوٹے وعدوں اور

دعوؤں کے ذریعے یہاں کی عوام کو بے وقوف بناتے رہے لیکن اب ایسا ہرگز نہیں ہوگا بلکہ جو جماعت عوام کے مسائل کے حل کیلئے سنجیدہ جماعت ہوگی عام انتخابات میں اسے ہی کو ووٹ دیا جائے گا اور کامیاب بنایا جائے گا۔

## ایم کیو ایم ایڈرز ونگ قصبہ علیگڑھ سیکٹر کے کارکن نور محمد کے انتقال پر جناب الطاف حسین کا اظہارِ افسوس

لندن:۔۔۔۔۔ 15 اپریل، 2011ء

متحدہ قومی موومنٹ کے قائد جناب الطاف حسین نے ایم کیو ایم ایڈرز ونگ قصبہ علیگڑھ سیکٹر یونٹ 131 کے کارکن نور محمد کے انتقال پر دلی تعزیت اور افسوس کا اظہار کیا ہے۔ ایک بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## کارکنان سے رابطہ کمیٹی کا اظہارِ تعزیت

کراچی:۔۔۔۔۔ 15 اپریل، 2011ء

متحدہ قومی موومنٹ کی رابطہ کمیٹی نے ایم کیو ایم ایڈرز ونگ قصبہ علیگڑھ سیکٹر یونٹ 131 کے کارکن نور محمد، ایڈرز ونگ لائٹھی سیکٹر یونٹ 81 کے کارکن محمد انبیک کے والد محمد میاں صدیقی، فیڈرل بی ایریا سیکٹر یونٹ 145 کے کارکن محمد ندیم قریشی کی زوجہ محترمہ شفق ندیم اور ایم کیو ایم اورنگی سیکٹر یونٹ 119 کے کارکن نیر سروس کی والدہ محترمہ بیگم تارا شہاب کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم کے زیر اہتمام پی ایف یو جے کے نو منتخب عہدیداران کے اعزاز میں اسلام آباد میں عشائیہ کی

تقریب میں مشہور ٹی وی اینکر پرسن، صحافی، کالم نویس حامد میر، پی ایف یو جے کے صدر پرویز شوکت

سمیت راولپنڈی اور اسلام آباد پریس کلب کے عہدیداران کی خصوصی شرکت

## ایم کیو ایم کی رابطہ کمیٹی کے رکن واسع جلیل نے قائد تحریک کی جانب سے پی ایف یو جے کے عہدیداران کو گلستہ پیش کی

کراچی:۔۔۔۔۔ 15 اپریل، 2011ء

متحدہ قومی موومنٹ کے زیر اہتمام 10 اپریل 2011 کو لاہور کے قذافی اسٹیڈیم روڈ پر جلسہ ”استحکام پاکستان“ کے سلسلے میں ایم کیو ایم کی جانب سے نیشنل پریس کلب اسلام آباد میں گذشتہ روز پی ایف یو جے (پاکستان فیڈرل آف یونین جرنلسٹ) کے نو منتخب صدر پرویز شوکت اور عہدیداران کے اعزاز میں عشائیہ کا اہتمام کیا گیا۔ عشائیہ میں مشہور ٹی وی اینکر پرسن، صحافی کالم نویس حامد میر، پی ایف یو جے کے صدر، پرویز شوکت، راولپنڈی، اسلام آباد یونین آف جرنلسٹ بلال تھہیم اور دیگر نو منتخب عہدیداران، اسلام آباد اور راولپنڈی کے پریس کلب کے عہدیداران ٹی وی کے اینکر پرسن، صحافیوں، رپورٹرز، کیمرہ مین، کالم نویس نے خصوصی طور پر شرکت کی۔ اس موقع پر ایم کیو ایم کی رابطہ کمیٹی کے رکن اور ایم کیو ایم شعبہ اطلاعات کے انچارج واسع جلیل نے پی ایف یو جے کے نو منتخب صدر پرویز شوکت کو خوش آمدید کہا اور قائد تحریک جناب الطاف حسین کی جانب سے گلستہ پیش کیا انہوں نے صحافیوں کو 10 اپریل کو لاہور کے قذافی اسٹیڈیم روڈ پر جلسہ ”استحکام پاکستان“ میں شرکت کی دعوت دی اور امید ظاہر کی کہ پی ایف یو جے کے نو منتخب عہدیداران قائد تحریک جناب الطاف حسین کا تاریخی خطاب سننے کیلئے لاہور کے جلسہ میں خصوصی طور پر شرکت کریں گے۔ عشائیہ میں راولپنڈی اور اسلام آباد کے سینکڑوں صحافیوں نے خصوصی طور پر شرکت کی۔ عشائیہ کی تقریب میں قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، حق پرست رکن قومی اسمبلی وسیم اختر، آزاد کشمیر قانون ساز اسمبلی میں ایم کیو ایم کے پارلیمانی لیڈر طاہر کھوکھر ایم کیو ایم راولپنڈی کے زونل انچارج زاہد ملک اور ایم کیو ایم راولپنڈی زون کے ذمہ داران نے بھی شرکت۔ صدر پی ایف یو جے پرویز شوکت نے صحافیوں کے اعزاز میں دیئے گئے عشائیہ کو سراہا اور ایم کیو ایم کے قائد جناب الطاف حسین کا شکریہ ادا کیا۔

جاگیردارانہ وڈیرانہ نظام کے چنگل سے غریبوں کو آزادی دلا کر پاکستان کو حقیقی معنوں میں

خوشحال، ترقی یافتہ اور دنیا میں سر بلند ملک بنانا ہے۔ ڈاکٹر فاروق ستار

راولپنڈی زون کے زیر اہتمام تحصیل تلہ گنگ میں واقعہ ایشیاء کے سب سے بڑے قصبہ لاوا میں ایک بڑے عوامی اجتماع سے خطاب

راولپنڈی۔۔۔۔۔05 اپریل 2011

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ غریب مسلسل استحصال کا شکار ہیں، غریب عوام کا ریلا پنجاب سمیت پورے ملک سے جاگیردارانہ، وڈیرانہ، سرمایہ دارانہ ظالمانہ گلے سٹرے نظام کو بہا کر لے جانے والا ہے۔ انتخابی ٹکٹ فروخت کرنے والی جماعتیں ایم کیو ایم کے عوامی انقلاب سے خوفزدہ ہیں۔ ان خیالات کا اظہار انہوں نے ایم کیو ایم راولپنڈی زون کے زیر اہتمام تحصیل تلہ گنگ میں واقع ایشیاء کے سب سے بڑے قصبہ لاوا میں ایک بڑے عوامی اجتماع سے خطاب کرتے ہوئے کیا۔ اس موقع پر ایم کیو ایم راولپنڈی زون کے انچارج زاہد ملک، قصبہ لاوا کے انچارج شہزاد ملک، ضلع چکوال کے انچارج قلب عباس، رکن قومی اسمبلی و سیم اختر خان اور آزاد کشمیر کے حق پرست وزیر سیاحت طاہر کھوکھر بھی موجود تھے۔ قبل ازیں ڈاکٹر فاروق ستار کو ایک بڑی ریلی کی صورت میں جلسہ گاہ لایا گیا جبکہ علاقہ کے عوام کی جانب سے ڈاکٹر فاروق ستار کو روایتی پگڑی بھی پہنائی گئی۔ اجتماع سے خطاب کرتے ہوئے انہوں نے کہا کہ قائد تحریک الطاف حسین نے زبانی یا دعویوں سے نہیں بلکہ اپنے عمل سے ثابت کیا ہے کہ وہ غریبوں اور مظلوموں کے ساتھی ہیں۔ پاکستان کے کرپٹ سیاسی نظام میں پارٹیاں اپنے انتخابی ٹکٹ فروخت کرتی ہیں، کروڑوں روپے خرچ کر کے ایوان اقتدار تک پہنچنے جاگیردار وڈیرے غریب عوام کے مسائل حل نہیں کر سکتے ہیں۔ انہوں نے کہا کہ قائد تحریک الطاف حسین نے ایم کیو ایم کا پلیٹ فارم غریب و متوسط طبقے کے پڑھے لکھے اور ایماندار لوگوں کو ایوان اقتدار میں لانے اور ملک اور قوم کے مسائل کے حل کے لئے کردار ادا کرنے کے لئے فراہم کیا ہے۔ انہوں نے کہا کہ ہمارا مقصد غریبوں کو ان کا حق دلانا ہے۔ اس ظالمانہ فرسودہ نظام کے چنگل سے غریبوں کو آزادی دلا کر پاکستان کو حقیقی معنوں میں خوشحال، ترقی یافتہ اور دنیا میں سر بلند ملک بنانا ہے۔ ڈاکٹر فاروق ستار نے کہا کہ پنجاب کے عوام اپنے حقوق کے لئے ملک کے دیگر علاقوں کی طرح جاگ چکے ہیں اور ان کی ایم کیو ایم میں بڑی تعداد میں شمولیت اس بات کا واضح پیغام اور اعلان ہے کہ اب 2 فیصد اشرافیہ کی حکمرانی اور ظالمانہ فرسودہ نظام کے تحت استحالی قوتوں کا دور مزید نہیں چل سکتا۔ انہوں نے کہا کہ ایم کیو ایم ایک خاندان اور کنبہ کی طرح ہے جس میں سب کو عزت و احترام کی نگاہ سے دیکھا جاتا ہے ایم کیو ایم کے حق پرستانہ پیغام کا فروغ پاکستان میں بڑے انقلاب کا اعلان کر رہا ہے۔

ایم کیو ایم، پاکستان کے 98 فیصد غریب و متوسط طبقہ کیلئے امید کی واحد کرن ہے، سید مصطفیٰ کمال

نوجوان نسل اپنے اور ملک کے مستقبل کو بچانے کے لئے میدان عمل میں آ کر کردار ادا کریں طلباء و طالبات 10، اپریل کو لاہور میں ”استحکام پاکستان“

جلسہ میں بھاری تعداد میں شرکت کریں واہ کینٹ میں جناح کالج آف کامرس کے سینئر طلباء کے اعزاز میں منعقدہ استقبالیہ تقریب سے خطاب

واہ کینٹ۔۔۔۔۔05 اپریل 2011

متحدہ قومی موومنٹ کی رابطہ کمیٹی کے رکن اور سابق سٹی ناظم کراچی سید مصطفیٰ کمال نے کہا ہے کہ نوجوان نسل، ملک و قوم کا مستقبل ہے لہذا نوجوان نسل حب الوطنی کا مظاہرہ کرتے ہوئے ملک کے مستقبل کو بچانے کیلئے میدان عمل میں آ کر اپنا کردار ادا کریں۔ یہ بات انہوں نے آج واہ کینٹ میں جناح کالج آف کامرس کے سینئر طلباء کے اعزاز میں منعقدہ استقبالیہ تقریب سے خطاب کرتے ہوئے کہی۔ سید مصطفیٰ کمال تقریب میں مہمان خصوصی تھے۔ تقریب سے کالج کے پرنسپل سید علی عمران اور ڈائریکٹر ارشد مغل نے بھی خطاب کیا۔ تقریب سے خطاب کرتے ہوئے سید مصطفیٰ کمال نے کہا کہ پاکستان انتہائی نازک دور سے گزر رہا ہے اور اس وقت ملک کو غریب و متوسط طبقہ سے تعلق رکھنے والی محبت و وطن قیادت کی ضرورت ہے۔ انہوں نے کہا کہ نوجوان طبقہ اس ملک کا 65 فیصد حصہ ہے جو نہ صرف ملک کے لئے ایک بہت بڑی قوت کی حیثیت رکھتے ہیں بلکہ نوجوان نسل پاکستان کے روشن مستقبل کی امید بھی بن سکتے ہیں۔ اگر نوجوان نسل چاہتی ہے کہ پاکستان میں اچھی حکمرانی ہو، عوامی مسائل کا حل ہو اور پاکستان واقعی خود مختار ملک بن کر مہذب ممالک کی صف میں شامل ہو تو اسے احساس ذمہ داری کے ساتھ اپنے فرائض انجام دینے ہونگے۔ انہوں نے کہا کہ ایم کیو ایم وہ واحد جماعت ہے جو انتخابی ٹکٹ فروخت نہیں کرتی بلکہ غریب و متوسط طبقہ کے تعلیم یافتہ اور ایماندار افراد کو میرٹ کی بنیاد پر اسمبلیوں اور اقتدار کے ایوانوں میں بھجھتی ہے تاکہ غریب عوام کے بنیاد مسائل کے حل کیلئے ایوانوں میں آواز اٹھائی جاسکے۔ انہوں نے کہا کہ ایم کیو ایم، پاکستان کے 98 فیصد غریب و متوسط طبقہ کیلئے امید کی آخری کرن ہے اور یہ قائد تحریک الطاف حسین کے فکر و فلسفہ اور تربیت کا کمال ہے کہ آج غریب و متوسط طبقہ کے افراد بڑی تعداد میں اقتدار کے ایوانوں میں عوام کی نمائندگی کا فرض ادا کر رہے ہیں۔ سید مصطفیٰ کمال نے طلباء و طالبات کو دعوت دی کہ وہ 10 اپریل کو لاہور میں ”استحکام پاکستان“ جلسہ میں بھاری تعداد میں شرکت کریں۔

پاکستان مسلم لیگ (ق) کے رہنماؤں نے منگل کو ایم کیو ایم راولپنڈی زون کے دفتر کو دورہ کیا اور 10 اپریل کو

لاہور میں ہونے والے استخکام پاکستان جلسہ کے حوالہ سے مکمل حمایت اور تعاون کا یقین دلایا

راولپنڈی۔۔۔۔۔ 10 اپریل 2011

پاکستان مسلم لیگ (ق) کے رہنماؤں نے منگل کو ایم کیو ایم راولپنڈی زون کے دفتر کو دورہ کیا اور 10 اپریل کو لاہور میں ہونے والے استخکام پاکستان جلسہ کے حوالہ سے اپنی مکمل حمایت اور تعاون کا یقین دلایا۔ مسلم لیگ (ق) کے مرکزی ڈپٹی سیکریٹری اطلاعات غلام مصطفیٰ ملک نے اپنی جماعت کے دیگر رہنماء ملک ابرار حسین، جہانگیر گجر، ایاز صدیقی اور جوائنٹ سیکریٹری شعبہ خواتین گلشن سلطانہ کے ہمراہ شہر آباد میں واقع ایم کیو ایم راولپنڈی زون کے دفتر کا دورہ کیا اور زونل انچارج زاہد ملک سے ملاقات کی۔ مسلم لیگ (ق) کے رہنماؤں نے استخکام پاکستان جلسہ کے لئے پنجاب بھر میں ایم کیو ایم کی تنظیمی سرگرمیوں کی تعریف کی اور جلسہ عام کے سلسلے میں اپنے بھرپور تعاون کا یقین دلایا۔ اس موقع پر زونل انچارج زاہد ملک نے مسلم لیگ (ق) کے رہنماؤں سے گفتگو کرتے ہوئے کہا کہ ایم کیو ایم کا پیغام محبت ہے اور ہم قائد تحریک الطاف حسین کے حق پرستانہ فکر و فلسفہ کو پنجاب بھر کے عوام تک پہنچانا چاہتے ہیں اور 10 اپریل کو لاہور میں جلسہ عام ملک سے فرسودہ جاگیر دارانہ نظام اور کرپٹ موروثی کلچر کے خاتمہ کیلئے اہم سنگ میل ثابت ہوگا۔

لاہور میں ہونے والے جلسہ ”استخکام پاکستان“ کے سلسلے میں ایم کیو ایم کے تنظیمی ترانوں پر مبنی سیمادہلی کی آڈیو ڈی کا اجراء کر دیا گیا

کراچی:۔۔۔۔۔ 15 اپریل، 2011ء

متحدہ قومی موومنٹ کے زیر اہتمام 10 اپریل کو لاہور میں ہونے والے جلسہ ”استخکام پاکستان“ کے سلسلے میں ایم کیو ایم کے تنظیمی ترانوں پر مبنی سیمادہلی کی آڈیو ڈی کا اجراء کر دیا گیا ہے۔ یہ اجراء ایم کیو ایم کی رابطہ کمیٹی کے ڈپٹی کنوینر انیس احمد قانچانی نے گزشتہ روز خورشید نیگم میموریل بلڈنگ میں کیا۔ اس موقع پر ایم کیو ایم کی رابطہ کمیٹی کے دیگر اراکین بھی موجود تھے۔

انقلاب کا قافلہ اب نکل پڑا ہے، جسے کوئی نہیں روک سکتا، ڈاکٹر فاروق ستار

راولپنڈی زونل آفس کے باہر 10 اپریل کے جلسہ کے حوالے سے قائم کردہ خصوصی کیپ کا دورہ

راولپنڈی۔۔۔۔۔ 05 اپریل 2011

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ انقلاب کا قافلہ اب نکل پڑا ہے، جسے کوئی نہیں روک سکتا، اب یہ عوام اور ملک کی خوشحالی کی منزل سے ہمکنار ہو کر رہے گا۔ وہ منگل کی سہ پہر شہر آباد کے مقام پر راولپنڈی زونل آفس کے باہر لگائے گئے رابطہ کیپ کے دورہ کے موقع پر عوامی اجتماع سے گفتگو کر رہے تھے۔ جو 10 اپریل کو لاہور کے قذافی اسٹیڈیم روڈ پر ہونے والے جلسہ ”استخکام پاکستان“ کے سلسلے میں عطیات جمع کرنے اور عوام کو دعوت دینے کے لئے قائم کیا گیا ہے۔ اس موقع پر راولپنڈی زون کے انچارج زاہد ملک، آزاد کشمیر کے وزیر سیاحت طاہر کھوکھر اور دیگر عہدیداران اور کارکنان بھی موجود تھے۔ ڈاکٹر فاروق ستار اور طاہر کھوکھر نے اس موقع پر کیپ میں رکھے گئے ڈبے میں عطیات بھی جمع کروائے۔ ڈاکٹر فاروق ستار نے کہا کہ ایم کیو ایم غریبوں کی جماعت ہے اور اس کا مقصد ہی غریبوں کے دکھوں کا مداوا اور ان کے حقوق کا حصول ہے۔ انہوں نے کہا کہ پنجاب کے عوام نے حق پرستی کے پیغام کو لبیک کہا ہے جو اس بات کا مظہر ہے کہ پنجاب کے عوام ملک سے فرسودہ کرپٹ جاگیر دارانہ نظام کو اکھاڑ پھینکنا چاہتے ہیں۔ انہوں نے ذمہ داران اور کارکنان کے جذبہ و جوش کو سراہتے ہوئے کہا کہ ایم کیو ایم کے جھنڈے تلے منظم ہوتے ہوئے پنجاب کے عوام ملک میں حقیقی انقلاب لانے میں ایک کلیدی کردار ادا کریں گے لاہور میں 10 اپریل کا جلسہ ملک میں ایک نئی تاریخ رقم کرے گا۔

## پاکستان کے تعلیم یافتہ باشعور نوجوانوں کو پاکستان میں رائج موروثی سیاسی کلچر کے خاتمے کیلئے میدان عمل میں آنا ہوگا ہمیں حق پرستی کی شمع کو ملک کے کونے کونے میں روشن کرنی ہیاے پی ایم ایس اور نروال کے اجلاس سے احسن غوری اور نعمان سمیع کا خطاب

لاہور۔۔۔۔۔5 اپریل 2011ء

آل پاکستان متحدہ اسٹوڈنٹس آرگنائزیشن کے مرکزی نشر و اشاعت سیکریٹری احسن غوری نے کہا ہے کہ ہم قائد تحریک جناب الطاف حسین کی فکر اور نظریہ کے امین ہیں۔ بحیثیت کارکن ہم پر یہ ذمہ داری عائد ہوئی ہے کہ ہم قائد تحریک کی تعلیمات پر عمل کرتے ہوئے پیغام حق پرستی کو سینہ بہ سینہ دوسرے طلباء تک پہنچائیں۔ ان خیالات کا اظہار احسن غوری نے پنجاب کے ڈسٹرک نارووال میں واقع گورنمنٹ ڈگری کالج نارووال اور گورنمنٹ ڈگری کالج ظفر وال کے ساتھیوں کے اجلاس سے خطاب کرتے ہوئے کیا۔ اس موقع پر اے پی ایم ایس اور مرکزی فنانس سیکریٹری نعمان سمیع خان، لاہور کمیٹی کے ذمہ داران و کارکنان کی بھی بڑی تعداد موجود تھی۔ انہوں نے کہا کہ ہمیں ملک کے استحکام، سلامتی اور تعمیر و ترقی کیلئے اپنا اہم اور کلیدی کردار ادا کرنا ہوگا۔ انہوں نے مزید کہا کہ پاکستان میں عرصہ دراز سے موروثی سیاسی کلچر رائج ہے جس کے خاتمے کیلئے پاکستان کے تعلیم یافتہ باشعور نوجوانوں کو میدان عمل میں آنا ہوگا۔ قائد تحریک جناب الطاف حسین نے ہمیں یہ فکری ہے کہ ہم اپنے درمیان سے لوگوں کو نکال کر ایوانوں تک پہنچائیں تاکہ ہمیں درپیش مسائل کے حل کیلئے عملی اقدامات کیے جاسکیں۔ علاوہ ازیں نعمان سمیع نے کہا کہ ہمیں قائد تحریک جناب الطاف حسین کی دی گئی ہدایت کے مطابق پاکستان کے گھر گھر میں علم کی شمع روشن کرنی ہے۔ قائد تحریک جناب الطاف حسین نے اکیلے ہی جاگیرداروں، وڈیروں کے خلاف آواز حق بلند کی اور جدوجہد شروع کی۔ آج قائد تحریک جناب الطاف حسین کا قافلہ حق پرستی دیکھ کر ان جاگیرداروں، وڈیروں، اور موروثی سیاسی نظام کے رکھوالوں کے ایوانوں میں لرزہ طاری ہے جو پاکستان کے معزز ایوانوں کو اپنی اور اپنے خاندان کی جاگیر سمجھتے تھے۔ انہوں نے کہا کہ قائد تحریک جناب الطاف حسین نے ملک کے 98 فیصد غریب و متوسط طبقے کے لوگوں کو ایوانوں میں پہنچا کر ملک میں نئے سیاسی کلچر کو متعارف کروایا ہے۔ ہمیں قائد تحریک جناب الطاف حسین کی آواز پر لبیک کہتے ہوئے اس قافلہ حق پرستی میں شامل ہونا ہے تاکہ ملک میں 98 فیصد غریب و متوسط طبقے کی حکمرانی کی جاسکے۔ اس موقع پر انہوں نے اے پی ایم ایس اور میں شامل ہونے والے نئے طلب علموں سے ملاقات بھی کی۔

### ہائر ایجوکیشن کمیشن (ایچ ای سی) کو ختم کرنے کا فیصلہ واپس لیا جائے، حق پرست ارکان قومی اسمبلی ہائر ایجوکیشن کمیشن (ایچ ای سی) کو مرکز سے صوبوں کو منتقل کرنے کا فیصلہ پانچ سالوں تک مؤخر کیا جائے

کراچی:۔۔۔۔۔05 اپریل 2011ء

متحدہ قومی موومنٹ کے حق پرست ارکان قومی اسمبلی نے مطالبہ کیا ہے کہ ہائر ایجوکیشن کمیشن (ایچ ای سی) کو ختم کرنے کا فیصلہ واپس لیا جائے۔ اپنے مشترکہ بیان میں انہوں نے کہا کہ ملک میں اعلیٰ تعلیم کے معیار کو دنیا میں منوانے کیلئے ہائر ایجوکیشن کمیشن (ایچ ای سی) نے ایک نمایاں اور کلیدی کردار ادا کیا ہے اور وفاق کے زیر انتظام ہائر ایجوکیشن کمیشن (ایچ ای سی) نے پاکستان کے نوجوانوں کی قابلیت کو متعارف کرایا ہے۔ انہوں نے کہا کہ سرکاری اور نجی اداروں میں اعلیٰ تعلیم دینے والے ممالک میں ہائر ایجوکیشن کمیشن کی کارکردگی قابل ستائش رہی ہے چونکہ ہائر ایجوکیشن کمیشن (ایچ ای سی) کے قیام کے بعد اعلیٰ تعلیم سے آراستہ ہونے والے پی ایچ ڈی اور ایم فل کے طالب علموں کی تعداد نہ صرف پاکستان بلکہ بیرون ملک میں بھی زیادہ ہے۔ انہوں نے کہا کہ ہائر ایجوکیشن کمیشن (ایچ ای سی) کو ختم کر کے چاروں صوبوں کے درمیان دیگر اعلیٰ تعلیم کے شعبوں کو ناقابل تلافی نقصان پہنچے گا۔ 18 ویں ترمیم ایچ ای سی کو وفاق سے صوبوں کے زیر انتظام دینے کیلئے رکاوٹ نہیں تاہم ہائر ایجوکیشن کمیشن (ایچ ای سی) کو مرکز سے صوبوں کو منتقل کرنے کیلئے مزید پانچ سالوں تک مؤخر کیا جائے اور اس دوران صوبوں میں یہ استطاعت پیدا کی جائے اور وہ بین الاقوامی معیار تعلیم کو اپنے اپنے صوبے میں بڑھا سکیں۔ حق پرست ارکان قومی اسمبلی نے صدر مملکت آصف علی زرداری، وزیراعظم پاکستان یوسف رضا گیلانی اور چاروں صوبوں کے وزرائے اعلیٰ سے مطالبہ کیا کہ ملک کے وسیع تر مفاد میں ہائر ایجوکیشن کمیشن (ایچ ای سی) کو ختم کرنے کا فیصلہ واپس لیا جائے۔

### ناظم غلام شہر چشتی سے انکے ماموں زاد بھائی کے انتقال پر حیدرآباد زون کا اظہار تعزیت

حیدرآباد:۔۔۔۔۔5 اپریل 2011ء

متحدہ قومی موومنٹ حیدرآباد زون کے انچارج محمد شریف وارا کین زونل کمیٹی نے اپنے تعزیتی بیان میں ممبر ایکن سہیل ایم کیو ایم و سابق سٹی ناظم غلام شہر چشتی سے انکے ماموں زاد بھائی کے انتقال پر اپنے گہرے دکھ اور غم کا اظہار کیا اور ان کے تمام اہلخانہ سے دلی تعزیت کا اظہار کرتے ہوئے دعا کی اللہ تعالیٰ مرحوم کو اپنے جوار رحمت میں جگہ عطا فرمائے اور تمام سگوار لو احقین کو صبر و جمیل عطا فرمائے۔ (آمین)



قائد تحریک الطاف حسین نے پاکستان کی حفاظت و بقا و سلامتی کیلئے جو کردار ادا کیا ہے وہ قابل تقلید و قابل ستائش ہے۔

قائد تحریک الطاف حسین نے عوام کے ساتھ ہونے والی نا انصافیوں پر بانگ دہل آواز حق بلند کی ہے۔

ایم کیو ایم حیدرآباد کے زونل انچارج محمد شریف۔

حیدرآباد:۔۔۔۔۔ 5 اپریل، 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کہا کہ متحدہ قومی موومنٹ قائد تحریک الطاف حسین کے فکر و فلسفے اور نظریے کی روشنی میں اس ملک میں گذشتہ 63 سالوں سے رائج فرسودہ و جاگیر دارانہ نظام کو بدلنا چاہتی ہے تاکہ اس ملک کے غریب و مظلوم اور زندگی کی بنیادی ضرورتوں سے محروم عوام کو یکساں حقوق حاصل ہوں اور وہ آزادی کیساتھ اپنی زندگی بسر کر سکیں اور یہی اسی وقت ممکن ہے جب ملک کے 98 فیصد عوام 2 فیصد ظالم و جاگیر داروں کی گھونٹوں اور سرداروں کے خلاف متحد و منظم ہو کر اپنے غضب شدہ حقوق کے حصول کیلئے جدوجہد کریں انہوں نے کہا کہ قائد تحریک الطاف حسین وہ واحد رہنما ہیں جنہوں نے عوام کے ساتھ ہونے والی نا انصافیوں پر بانگ دہل آواز حق بلند کی ہے انہوں نے کہا کہ قائد تحریک الطاف حسین کا پیغام حق پرستی پاکستان کے 98 فیصد مظلوم و محکوم عوام کی اشد ضرورت ہے اور اس پر عمل کر کے ہی وہ ظالمانہ و جاہلانہ نظام سے نجات حاصل کر سکتے ہیں انہوں نے کہا کہ قائد تحریک الطاف حسین نے بلا تفریق لوگوں کی خدمت کی اور آج بھی ملک بھر کے تمام غریبوں کو متحد و منظم کر کے ان کے حقوق کیلئے عملی جدوجہد کا مظاہرہ کر رہے ہیں انہوں نے کہا کہ قائد تحریک الطاف حسین نے پاکستان کی حفاظت و بقا و سلامتی کیلئے جو کردار ادا کیا ہے وہ قابل تقلید و قابل ستائش ہے۔

ایم کیو ایم ملتان زون کے تحت شاہ رکن عالم ٹاؤن میں فری میڈیکل کمپ کا انعقاد

ایم کیو ایم سیاست برائے خدمت کر رہی ہے، آصف حسین، سید طیب حسین

ملتان:۔۔۔۔۔ 5 اپریل، 2011ء

حق پرست ارکان قومی اسمبلی آصف حسین، سید طیب حسین نے صوبائی تنظیمی کمیٹی کے جوائنٹ انچارج و سابق صوبائی وزیر سندھ شبیر احمد قائم خانی نے ملتان زون کے زونل انچارج ادریس حاجی، جوائنٹ زونل انچارج راؤ محمد خالد، ڈسٹرک انچارج ملتان ندیم مرزا کے ہمراہ شاہ رکن عالم ٹاؤن ملتان کے علاقے بہاری کالونی میں خدمت خلق فاؤنڈیشن اور میڈیکل ایڈمیٹی کے زیر اہتمام فری میڈیکل کمپ کا دورہ کیا اس موقع پر کراچی سے آئے ہوئے میڈیکل ایڈمیٹی کے ڈاکٹروں، پیرا میڈیکل اسٹاف اور کے کے ایف کے رضا کاروں نے مریضوں کو فری طبی سہولت فراہم کی اس موقع پر خدمت خلق فاؤنڈیشن کی ایجوکیشن بھی موجود تھیں، فری میڈیکل کمپ میں سینکڑوں کی تعداد میں بزرگوں، خواتین اور بچوں نے اپنا چیک اپ کرایا۔ اس موقع پر میڈیا سے گفتگو کرتے ہوئے مریضوں نے کہا کہ قائد تحریک جناب الطاف حسین غریب عوام کے مسیحا ہیں ہمارے علاقے میں ایم کیو ایم نے فری میڈیکل کمپ لگا کر دکھی انسانیت کی خدمت کی ہے اس موقع پر حق پرست ارکان قومی اسمبلی آصف حسین اور سید طیب حسین نے میڈیا کے نمائندوں سے گفتگو کرتے ہوئے کہا کہ ایم کیو ایم خدمت خلق پر یقین رکھتی ہے اور ہم سیاست برائے خدمت کر رہے ہیں قائد تحریک الطاف حسین محروم و مظلوم لوگوں کی زندگیوں میں مثبت تبدیلی چاہتے ہیں۔

